

شکوہ عثمانیہ



نگرانی و انصرام
ڈاکٹر محمد رحیم الدین انصاری
صدر تلنگانہ ریاستی اردو اکیڈمی

ناشرانہ تمام تلنگانہ ریاستی اردو اکیڈمی حیدرآباد، انڈیا



نگرانى وانصرام

ڈاکٹر محمد رحيم الدين انصاری

صدر تلنگانہ ریاستی اردو اکیڈمی

پشاور، انجم تلنگانہ ریاستی اردو اکیڈمی حیدرآباد، انڈیا



نگرانی و انصرام
ڈاکٹر محمد رحیم الدین انصاری
صدر تلنگانہ ریاستی اردو اکیڈمی

ناشرانہ اہتمام تلنگانہ ریاستی اردو اکیڈمی حیدرآباد، انڈیا

صفحہ	عنوان	نثر کار
13	ہم سخن ہم ہیں غالب کے طرفدار ہیں	ڈاکٹر محمد رحیم الدین انصاری مدراء اور اکیڈمی، جھنگ، پاکستان
17	حیدرآباد سے حیدرآباد تک	غلام ساجد فرخ
69	میر عثمان علی خاں کی شخصیت، اخلاق و عادات	طیبہ بیگم
93	حیدرآباد تصویروں کے آئینے میں	آصفیہ
105	جامعہ عثمانیہ کا پس منظر	پروفیسر بیک احساس سابق صدر شعبہ اردو جامعہ ملیہ اسلامیہ، نئی دہلی، آف حیدرآباد
110	تذکرہ عثمانیہ یونیورسٹی	پروفیسر محمد سلیمان صدیقی سابق ریسرچ افسر، جامعہ ملیہ اسلامیہ، نئی دہلی، آف حیدرآباد
114	دارالترجمہ جامعہ عثمانیہ	پروفیسر بیک احساس
122	آصف صالح کے فرامین و دستاویزات کا اندازہ بیان	غوثیہ بانو
126	فرامین	آصف صالح نواب میر عثمان علیخان
142	عبد آصف صالح میں حیدرآباد کی تہذیب	پروفیسر سید فضل اللہ کرم شعبہ اردو، جامعہ ملیہ اسلامیہ، نئی دہلی، آف حیدرآباد
165	حیدرآباد کے زیورات	آصفیہ
173	عبد آصف صالح میں حیدرآباد کی تہذیب	ڈاکٹر حمیرہ سعید
178	ساتویں نظام کے دور میں حیدرآباد سے لاٹگی شریات کا آغاز	پروفیسر مجید بیدار سابق صدر شعبہ اردو، جامعہ ملیہ اسلامیہ، نئی دہلی، آف حیدرآباد
195	مملکت آصفیہ، حیدرآباد کو کن میں سائنسی ترقی	ڈاکٹر سید وحی اللہ بختیاری (شعبہ اردو، گورنمنٹ ڈگری کالج، امرتسر، پنجاب)
201	غیر مسلم تنظیموں کو آصف صالح کی اعانت اور رواداری	ڈاکٹر جاں نثار مصحفی
229	سابق حیدرآباد ہندو مسلم روایات کا امین	ڈاکٹر شیلارا ج
241	آصف جاہی حکمرانوں کی رواداری (ڈاکٹر شیلارا ج کے حوالے سے)	ڈاکٹر محمد عبدالعزیز سمیل، مسلم اردو، حیدرآباد
246	میر عثمان علی خاں کے عہد حکومت میں خواتین کی تعلیم و ترقی	ڈاکٹر آمنہ تحسین (شعبہ تعلیم، سرگودھا آزاد کالج، سرگودھا، پنجاب)
253	نواب میر عثمان علی خان سلطنت عثمانیہ کی تعلیم و ترقی کے اہم معمار	ڈاکٹر رضوانہ بیگم (اسٹنٹ پروفیسر، عثمانیہ)
259	عبد آصف صالح میں اردو کا فروغ	ڈاکٹر منجید جاوید مدراء اور اکیڈمی، جھنگ، پاکستان

صفحہ	عنوان	نثر کار
263	عہد عثمانی کا اردو ادب	پروفیسر محمد علی اڑ
273	عہد آصفیہ میں عہد اہلی کلام	محمد وحی الدین
283	نواب میر عثمان علی خاں آصف سابع کی شاعری ایک مطالعہ	پروفیسر قاسم سلیم پروفیسر سائید محمد اسحاق سائید علی انور سائید محمد
298	آصف جاہ سابع اور عہد آصفیہ کی شعری روایات	ڈاکٹر محمد شجاعت علی راشد
311	حیدرآباد کے دیوانہ 1799ء تا 1857ء	تصاویر
344	عہد آصفیہ میں اردو صحافت	پروفیسر نسیم الدین فریس عہدہ 1998ء تا 2008ء
362	مہاراجا سرکشن پر شاہی شخصیت اور سیرت	ڈاکٹر سعید داؤد اشرف
367	سز شاہانہ فی درام پر لکھنو	ڈاکٹر منیل ہاشمی سائید محمد سعید سائید عثمان علی سعید
384	کلام سابع میر عثمان علی خان بہادر کی قیمرانی اور ملی نعت	محمد ارشد عیمن زبیری
390	حیدرآباد حصار رنگ میں	تصاویر
398	عہد آصفیہ کے منتخب اردو شعراء	ڈاکٹر نسیم ہریس قاسم
425	عہد عثمانی کا ایک اہم علمی ادبی اور تہذیبی ادارہ ادبیات اردو	ڈاکٹر شاکر احمد اساتذہ کرام محمد سعید (پہلے ایف ایف ایف)
435	کلاس رست اردو لاہور پر ایک نظر میں	صابر علی سیوانی
439	میر عثمان علی خان کلام آصف سابع کے دوزخ، عہد و انامراء	نسیم قراب الحسن
443	عہد آصفیہ میں خواتین دکن کا شعری و نثری ادب	ثریا نجین
451	حیدرآباد کی چند نادر تصاویر	تصاویر

ڈاکٹر سید وحی اللہ بختیاری
شعبہ اردو، گورنمنٹ ڈگری کالج، رائے چوٹی

مملکت آصفیہ، حیدرآباد دکن میں سائنسی ترقی

علم و فن اور سائنسی ترقی دراصل انسان کے مزاج میں شامل ہے، جو تجسس اور فہم و فکر کا نتیجہ ہے۔ اسی جذبہ فطریہ تجسس نے بنی نوع انسان کو ابتدائے آفرینش ہی سے دنیا میں مختلف اشیاء کی کھوج، تلاش، دریافت اور جستجو میں مصروف رکھا، جس کے نتیجے میں اکتشافات و انکشافات اور دریافت و ایجادات کا سلسلہ معرض وجود میں آیا۔ ہر دور میں پیش آمدہ مسائل کا حل تلاش کیا گیا اور آسائشوں اور سہولتوں کی راہیں دریافت کی گئیں۔

ترقی، خوش حالی اور عوام کی فلاح و بہبود کے لیے سلاطین مملکت آصفیہ، حیدرآباد دکن نے اپنے آپ کو وقف کر دیا تھا۔ فلاحی ورفاہی کاموں کے سلسلے میں ان کی ایک مستقل شاندار تاریخ ہے جس پر بجا طور پر فخر کیا جاسکتا ہے۔ آصفیہ سلاطین نے اپنی ریاست میں تعلیم کو اہمیت دی اور تعلیم گاہیں قائم کی گئیں۔ اسکولوں کا نظم کیا گیا اور کتب قائم کئے گئے۔ خاص طور پر آصف جاہ سادس نواب میر محبوب علی خان کے عہد میں ریاست حیدرآباد میں سرکاری اسکولوں اور کالجوں کا قیام عمل میں لایا گیا۔ ریاست کی جانب سے تعلیم کا مفت انتظام، سلاطین دکن اور مملکت آصفیہ کی علم دوستی اور تعلیمی سرپرستی کی روشن دلیل ہے۔

اسی طرح آصف جاہ سابع سلطان العلوم حضور نظام اعلیٰ حضرت نواب میر عثمان علی خان کے عہد میں جامعہ عثمانیہ کا قیام ایک تاریخ ساز کارنامہ ہے، جس کی نظیر مفقود ہے۔ جامعہ عثمانیہ کے تحت دارالترجمہ اور دائرۃ المعارف العثمانیہ کا قیام بھی نظام دکن کا ایک عظیم کارنامہ ہے۔

رعایا پروردور دانش حکمرانوں کے عہد میں مملکت آصفیہ میں سائنس کی ترقی کے لیے راہیں ہموار ہوئیں۔ سائنسی تحقیقات اور سائنسی ایجادات کے لیے مملکت اور حکومت کی جانب سے بھرپور سرپرستی بھی کی گئی۔ بلاشبہ مؤرخ اس بات کو تسلیم کرنے میں پس و پیش نہیں کرنے کا کہ مملکت آصفیہ میں سائنس و ٹکنالوجی کے فروغ کے لیے خرچ کرنے میں کبھی کوئی دریغ اور کسی قسم کا تامل نہیں کیا گیا بلکہ ہمیشہ فراخ دلی و فیاضی کے ساتھ سرپرستی کی گئی۔ کلوروفارم کی ایجاد اور پیریا کے جراثیم کی دریافت کے لیے خزانہ عامرہ سے نہ صرف مالی امداد جاری کی گئی بلکہ کما حقہ ہمت افزائی بھی کی گئی۔ اسی طرح فلکیات و نجوم کے میدان میں تحقیقات و انکشافات کے لیے رصدگاہ و نظامیہ کا قیام بھی عمل میں لایا گیا۔ حیدرآباد کی اس رصدگاہ و نظامیہ کی تحقیقات آج بھی دنیا بھر میں اہمیت کی حامل ہیں۔ عالمی پیمانے پر ماہرین فلکیات کے یہاں اس رصدگاہ کی تحقیقات و مشاہدات کا حوالہ دیا جاتا ہے۔

جراحت (آپریشن) کے دوران مریض کو بے ہوش کرنے کا رواج نہیں تھا جس کی وجہ سے مریض کو سخت تکلیف سے دوچار ہونا پڑتا تھا۔ ان حالات میں کلوروفارم کمیشن کا قیام اور اس کی ایجاد ایک بہت بڑی کامیابی تھی جس کا سہرا مملکت آصفیہ کے سر ہے۔ آصف جاہ سادس نواب میر عثمان علی خان کے عہد میں جب کلوروفارم کی ایجاد ہوئی تو وہ اس وقت کے

لحاظ سے ایک بہت بڑی کامیابی تھی۔ برطانوی میڈیکل کمیشن نے خاص طور پر حضور نظام کی خدمت میں جذبات احسان مندی کے ساتھ ان کا شکر یہ ادا کیا۔ یہاں یہ بات بھی قابل ذکر ہے کہ جب تجربات کئے جا رہے تھے اور جانوروں پر تجربات ہو چکے تو ایک مرتبہ انہوں نے خود اپنے آپ کو تجربہ کے لیے پیش کر دیا۔ لیکن کمیشن نے ان کی یہ تجویز مسترد کر دی۔ اس کے علاوہ تجربات کے دوران خود نظام بھی شریک رہے اور انہوں نے کلوروفارم کے استعمال کا معائنہ کیا۔ اس طرح کلوروفارم کمیشن کے مختلف مراحل راست حضور نظام کی نگرانی میں پایہ تکمیل کو پہنچے۔

کلوروفارم کی ایجاد کے علاوہ لیبریا کے جراثیم کی دریافت بھی ایک بڑا کارنامہ ہے۔ 1897 میں لیبریا کے پمپر اٹا فیلس کی دریافت مملکت آصفیہ میں ہوئی۔ یہ حیرت انگیز انکشاف سکندر آباد میں ڈاکٹر رونالڈ راس نے کیا تھا۔ مشہور ادیب و مورخ حضرت علامہ اعجاز فرخ صاحب قبلہ نے ”کلوروفارم“ کی ایجاد کے پس منظر کو ”مرقع حیدرآباد“ جلد اول میں تفصیل کے ساتھ بیان فرمایا ہے:

”انیسویں صدی، مغربی ممالک کی سائنسی ترقی، مشرقی ممالک کی پسماندگی، مشرقی ممالک میں ہندوستان، ہندوستان میں چھوٹی چھوٹی خود مختار ریاستیں یقیناً ان ریاستوں میں سائنسی انکشافات، تجربات، کمیشن کا قیام، سائنسدانوں کے لیے تحقیقاتی سہولتیں یہ سب کا تصور محال ہے۔ لیکن ریاست حیدرآباد ان سب سے الگ اپنی شناخت رکھتی تھی جہاں ریاست عوامی عصری سہولتوں سے لیس تھی وہیں سائنسی اور طبی ترقی کے لیے بھی کوشاں تھی۔ 1847 سے پہلے مریض کو آپریشن سے پہلے بے ہوش کرنے کا رواج نہیں تھا۔ بلکہ مریض کو ہوش میں رکھ کر ہی عمل جراحی انجام دیا جاتا تھا جس کی تکلیف ناقابل برداشت تھی، لیکن اس کے سوا کوئی چارہ بھی نہیں تھا۔ پہلی مرتبہ اس کا استعمال ایڈنبرا کے ڈاکٹر جیمس سیمسن نے کیا لیکن لندن کے ڈاکٹروں نے اس طریقہ کو یہ کہہ کر مسترد کر دیا کہ اس سے مریض کا قلب متاثر ہونے کا اندیشہ ہے۔ دوسری طرف ایڈنبرا کے ڈاکٹروں کا خیال تھا کہ اس کا تعلق تنفسی نظام سے ہے۔ قلب سے کوئی تعلق نہیں۔“

”1885 میں ایڈنبرا کے ایک سرجن لاری کا تقرر حیدرآباد میڈیکل کالج کے پرنسپل اور میر محبوب علی خان کے شخصی معالج کے طور پر ہوا۔ لاری نے انسانیت کو جراحی کے دوران درد سے نجات دلانے کے نام پر میر محبوب علی خان سے گزارش کی کہ وہ اس سلسلے میں اپنے گراں بہا عطیہ سے عالم انسانیت کے لیے اقدام کریں۔ میر محبوب علی خان نے ایک چارکنی کمیشن قائم کرنے کی اجازت مرحمت فرمائی تاکہ تجربات کئے جاسکیں۔ اس کمیشن نے مختلف جانوروں پر متعدد تجربات کئے اور اپنے کامیاب نتائج کا اعلان کر دیا۔ برطانوی میڈیکل ایسوسی ایشن کے زیر اہتمام شائع ہونے والے طبی لیٹن LANCET نے لاری کے تجربات کو یہ کہہ کر مسترد کر دیا کہ تجربات کی تعداد ناکافی ہے۔ لاری نے دوبارہ آصفیہ سالی سے درخواست کی کہ وہ مالی امداد دیں تاکہ ایک اور کمیشن قائم کیا جائے۔ محبوب علی خان نے ایک ہزار اسٹرلنگ پونڈ کے گراں قدر عطیہ سے دوبارہ تجربات کی اجازت دی۔ اس دفعہ برطانیہ کا مشہور ڈاکٹر T.L. BRUNTON خود اس کمیشن میں شامل تھا۔ کمیشن نے 600 مختلف جانوروں پر کامیاب تجربات کئے۔ بالآخر انسان پر اس تجربہ کو آزمانے کا مرحلہ آیا تو میر محبوب علی خان نے خود کو اس تجربہ کے لیے پیش کرنے کی کوشش کی۔ لیکن کمیشن نے اس کی اس پیشکش کو قبول نہیں کیا۔ 29 نومبر 1889 کو آصفیہ سالی نے بنفٹنس گھوڑے پر کلوروفارم کے استعمال کا معائنہ کیا۔ اور بالآخر دوسرے کمیشن نے توثیق کر دی کہ لاری کی تحقیقات درست ثابت ہوئیں اور پہلے کمیشن کی رپورٹ قابل عمل ہے۔ 21 جون 1890 کو برطانوی میڈیکل ایسوسی ایشن نے اپنے جریدے LANCET میں میر محبوب علی خان کو طبی دنیا میں ایک نئے انقلاب کی سٹی پر اپنے جذبہ احسان مندی کا اظہار کیا کہ طبی دنیا ہمیشہ ان کی رہنمائی منت رہے گی۔“

”جیتو اور کھوج ہمیشہ سے فطرت انسانی کا خاصہ رہی ہے۔ انسانی فلاح و بہبود کے لیے جن افراد نے نمایاں خدمات انجام دی ہیں، وہ ہمیشہ یاد رکھی جائیں گی۔ انیسویں صدی کے وسط میں فرانسیسی نژاد لٹوئی پاچر نے جرثومہ کی دریافت کی۔ ایک جرمن پیتھالوجسٹ رابرٹ کوچ نے یہ تحقیق کی کہ کونسا جرثومہ کس مرض کا باعث بنتا ہے۔ ایک اور المیہ یا کے ڈاکٹر لاویران نے یہ عقدہ کشائی کی کہ ملییریا جس سے زرد بخار کہا جاتا تھا، چھری کی وجہ سے پھیلتا ہے۔ ایک اور فرانسیسی سائنسدان Dr. Beauperrthuy نے اس تحقیق کو ترقی دی۔ لیکن یہ سب فرادہ فرادہ نتائج تھے اور ایک دوسرے سے مربوط نہیں تھے۔ اس وقت ملییریا دنیا بھر کے لیے مذاب جاں تھا۔“

”یہ ہمہ اس شخص نے سرکی، جو ایک شاعر تھا، ایک ناول لکھا تھا، ایک موسیقار تھا، ایک ماہر ریاضی تھا اور سب سے آخر میں سائنسدان تھا۔ لیکن اس کی شخصیت کا یہی کزور پہلو اس کا نام روشن کر گیا۔ وہ شخص رولڈر اس تھا۔ المورہ کا نوجوان ڈاکٹر جس کی تصنیف سائنس کی تاریخ ہے، رولڈر اس نے دنیا بھر کے بکھرے ہوئے تجربات کو یکجا کیا اور ان کی روشنی میں یہ تحقیق سامنے آئی کہ ملییریا کے PARASITE چھری میں پائے جاتے ہیں، جو وہ ایک مریض سے دوسرے مریض میں منتقل کرتا ہے۔ اس نے یہ بھی دریافت کیا کہ سارے ہی چھری یا نہیں پھیلتا ہے۔ بلکہ ان کی ایک مخصوص قسم انالٹیس ملییریا کے پھیلائے کا باعث ہے اور اس متعدی مرض کے پھیلاؤ میں نر چھری کا کوئی کردار نہیں ہوتا۔ یہ تو صرف مادہ چھری کا راستی ہے جس نے یہ سارا ہنگامہ کھڑا کر رکھا ہے۔ ملییریا کے تعلق سے یہ حیرت انگیز انکشاف کسی اور سرزمین پر نہیں ہوا بلکہ 20 اگست 1897 کو سکندریہ باد میں یہ کار نمایاں انجام پایا۔“

(مرقع حیدرآباد، جلد اول، ص: 198، 197)

رصد گاہ نظامیہ:

رصد گاہ نظامیہ، حیدرآباد دکن میں 1907ء میں قائم کی گئی۔ یہ ہندوستان کی دوسری بڑی رصد گاہ تھی۔ نواب ظفر یار جنگ بہادر جو آصف جاہ سادس نواب میر محبوب علی خان کے وزیر دفاع تھے، اپنے سفر انگلستان سے واپس لوٹے تو علم فلکیات میں دلچسپی کے ساتھ ایک Grubb Refracting ٹیلی اسکوپ اور پندرہ انچ کا ایک ڈیڈ میٹر اور آٹھ انچ کا ایک Cooke رصد گاہی کیمرہ لے کر اس ارادے کے ساتھ حیدرآباد لوٹے کہ یہاں حیدرآباد میں ایک رصد گاہ قائم کریں۔ ابتدائی طور پر انہوں نے اپنی جائیداد میں ایک رصد گاہ قائم کی جو پہلی رصد گاہ تھی۔

اس کے بعد نواب ظفر یار جنگ بہادر نے سرکاری سرپرستی میں ہاضا بلہ رصد گاہ کے قیام کے لیے سرکار عالی سے اجازت حاصل کی۔ انہوں نے حضور نظام اعلیٰ حضرت نواب میر عثمان علی خان آصف جاہ سابع کی خدمت میں اپنے ایک مکتوب میں لکھا کہ جب اس رصد گاہ کی تعمیر مکمل ہو جائے تو یہ ہندوستان کی ایک عظیم رصد گاہ ثابت ہوگی اور سرکار عالی کی اجازت سے اس کا نام پرنسپل انسٹانٹس ایجوکیشن، رصد گاہ نظامیہ رکھا جائے گا۔ ظفر جنگ کا انتقال 1907ء میں ہو گیا لیکن ان کی تجویز کے مطابق حکومت کی جانب سے سرکاری سرپرستی میں ہاضا بلہ رصد گاہ منظور ہوئی جس کی تعمیر بتیم پیٹ میں ہوئی اور رصد گاہ نظامیہ کے نام سے مشہور ہوئی۔

رصد گاہ نظامیہ دنیا کی ترقی یافتہ رصد گاہوں میں سے ایک تھی۔ یہ رصد گاہ بین الاقوامی پروگرام اور عالمی بیانات کے مطابق فلکیاتی فہرست اور یکٹاگ کی ترتیب کی سہولتوں کے لحاظ سے تعمیر کی گئی۔ اس پروگرام کا مقصد یہ تھا کہ تمام آسمان کے ستاروں کی عالمی آسمانی درجہ بندی کے ساتھ ستاروں کی تصویر کشی کی جائے جس کے مطابق دنیا بھر میں اٹھارہ رصد گاہیں موجود تھیں۔

شکوہ عثمانیہ



کرتل آ۔ اے۔ ای۔ فاکس رسدگاہ کی دور بین سے فلکیاتی نظارہ کرتے ہوئے



نظامیہ رسدگاہ میں نواب ظفر جنگ ماہرین فلکیات کے ساتھ 1904

نظامیہ رصدگاہ، حیدرآباد سے فلکیاتی مشاہدے کا عالمی مطالبہ کیا گیا۔ چیلی کے سینا گواہر و بیڑی کے مطابق (17 سے 23 زون) نظامیہ رصدگاہ کو تفویض کیا گیا۔ بعد ازاں رصدگاہ نظامیہ کے تحت جرمنی کے پوسڈیم زون (39 سے 36 شمال) کے ستاروں کی تصویر کشی بھی کی گئی۔ اس دوران مارچ 1908 میں آرٹھر بروہنی چیٹ ڈاکو اگلینڈ سے حیدرآباد بلا یا گیا اور ان کو پندرہ سو روپیہ کی خطیرہ تنخواہ پر نظامیہ آہر و بیڑی کا ڈائریکٹر مقرر کیا گیا۔ چیٹ ڈاکو کے دور ہی میں رصدگاہ نظامیہ کی تعمیر حیدرآباد کے بیگم پیٹ میں مکمل ہوئی اور ایسٹروگراف کی تنصیب کا کام بھی پایہ تکمیل کو پہنچا۔ 1914ء تک چیٹ ڈاکو رصدگاہ نظامیہ سے وابستہ رہے۔ اس کے بعد اس رصدگاہ سے ستاروں کی تصویر کشی کا کام رابرٹ جان پوکاک (چیٹ ڈاکو کے آنے کے بعد دو بارہ شروع ہوا۔ پوکاک نے آکسفورڈ یونیورسٹی سے فلکیات کی تعلیم حاصل کی تھی۔ وہ آکسفورڈ کے ڈی ایٹر پروفیسر ہربرٹ ٹرنز کے شاگرد تھے اور آکسفورڈ سے خصوصی گرانٹ پر ریاست حیدرآباد بلائے گئے تھے۔ چیلی مرتبہ 9 دسمبر 1914 کو رصدگاہ نظامیہ میں ستاروں کی قابل استعمال تصاویر حاصل کی گئیں۔ رصدگاہ نظامیہ حیدرآباد کے تاسیس کی پہلی جلد 1917ء میں شائع کی گئی۔

نظامیہ رصدگاہ کے ذریعہ 1917 سے 1946 تک مجموعی طور پر ساڑھے سات لاکھ سے زائد تصاویر حاصل کی گئیں۔ کل 7,63,542 ستاروں کی تصاویر اور تفصیلات بارہ جلدوں میں شائع کی گئیں۔ اس طرح ان تمام تفصیلات کو جن میں ستاروں کی گردش اور ستاروں کی رفتار وغیرہ شامل ہیں، اس رصدگاہ کی جانب سے ماہرین فلکیات کے استعمال میں لایا گیا۔

پوکاک، رصدگاہ نظامیہ حیدرآباد کے آخری یورپین ڈائریکٹر ثابت ہوئے، جن کے اچانک انتقال کے بعد 1918 میں راج صاحب بھاسکران کا تقرر عمل میں آیا۔ بھاسکران، انڈین نیشنل سائنس اکیڈمی INSA کے بنیادی رکن تھے۔ رصدگاہ نظامیہ کی خصوصیت یہ تھی کہ بین الاقوامی پیمانے پر ستاروں کی تعیین اور عالمی فلکیاتی فہرست (Astrographics Catalogue) کے بین الاقوامی پروگرام میں رصدگاہ نظامیہ کو بھی شامل کیا گیا تھا۔ یہ پروجیکٹ انٹرنیشنل کانگریس کی جانب سے 1909 میں شروع کیا گیا اور 1920 میں ستاروں stellar bands کی تصویر کشی اور پیمائش کا کام مکمل ہوا، جس سے مستقبل میں مزید تحقیقات کی گنجائش پیدا ہوئی۔ یہ پروجیکٹ 1928 میں پایہ تکمیل کو پہنچا۔ اس پروجیکٹ میں (مئی 17 سے مئی 23 ڈگری جنوب کی جانب) Stellar Region کے ستاروں کا مشاہدہ و معائنہ کیا گیا اور اسے حیدرآباد سائڈ تھ زون کا نام دیا گیا۔

مجموعی طور پر رصدگاہ نظامیہ کی جانب سے 1909 سے 1928 تک 1,260 پلیٹیں تیار کی گئیں جن میں کل 2,93,000 ستاروں کی تفصیلات موجود تھیں۔ نظامیہ رصدگاہ کی جانب سے اس فلکیاتی تحقیقی کارنامے کے علاوہ دیگر کئی تحقیقی مشاہدے بھی انجام دیئے گئے۔

1922 میں رصدگاہ میں پندرہ انچ کے بڑے کیمرس Grubb Refractor کو نصب کیا گیا جس کے ذریعہ مختلف ستاروں کے بھری مشاہدوں کے علاوہ قمری احتجابات و اخفاء کے مشاہدات بھی عمل میں لائے گئے۔

حیدرآباد کی رصدگاہ نظامیہ میں سورج کی جانب بھی التفات کیا گیا۔ سورج کی تصویر کشی کے لیے ہیل Hale کا ایجاد کردہ آلہ اسپیکٹروہیلیوگراف Spectroheliograph کو رصدگاہ میں 1939 میں نصب کیا گیا۔

رصدگاہ کی جانب سے مختلف سماجی خدمات بھی انجام دی گئیں جن میں مقامی معیاری وقت کے لحاظ سے اردو اور انگریزی میں کیلینڈروں کا تیار کرنا بھی شامل ہے۔ نظامیہ رصدگاہ کی جانب سے ماضی میں شاندار کارکردگی کے مظاہروں،

گر ان قدر تحقیقی کارناموں اور مملکت آصفیہ میں فلکیات کے میدان میں قابل لحاظ تحقیقات کے باوجود جن کی بین الاقوامی پیمانے پر ستائش کی گئی تھی، آج بہت سے لوگ واقف نہیں ہیں کہ ریاست حیدرآباد نے علم و ادب اور سائنسی ترقی کے میدان میں کیا کارہائے نمایاں انجام دیئے تھے۔

برہان حسین کے مطابق برطانوی ہندوستان میں صرف دو ہی رصد گاہیں تھیں جو نئی تال اور اونٹی میں قائم کی گئی تھیں۔ ان دونوں کے علاوہ صرف رصد گاہ نظامیہ ہی ایک ایسی رصد گاہ تھی جس کی بین الاقوامی پیمانے پر شناخت تھی۔ ابتدائی دور میں چیٹ وڈ کو ماہانہ 1500 روپے سکہ عثمانیہ دئے جاتے تھے۔ پھر ایم آر بے پوکاک (پیٹ کاک) کا تقرر ہوا اور اس کے بعد راء صاحب ٹی پی بھاسکرن کے دور میں بھی رصد گاہ نظامیہ نے ستاروں پر تحقیقات اور نجوم و فلکیات کے میدان میں مشاہدات کے گراں قدر کارہائے نمایاں انجام دیئے۔ (بحوالہ: ڈسکور انڈیا سائٹ)

1923 میں گرب ایکوینوریل ٹیلی اسکوپ Grubb Equatorial Telescope نصب کیا گیا۔ زلزلوں کے مطالعہ اور پیمائش کے لیے ایک سیموگراف Milne-Shaw Seismograph کی تنصیب بھی عمل میں لائی گئی پھر 1929 میں ایک اور مشین کا اضافہ بھی کیا گیا۔

1928 میں بین الاقوامی فلکیاتی یونین، پوسڈیم (جرمنی) نے رصد گاہ نظامیہ سے درخواست کی کہ آسمان کا وہ حصہ جس کے ستاروں کا مطالعہ اور پیمائش رصد گاہ پوسڈیم کی تحویل میں تھے، انہیں رصد گاہ نظامیہ، حیدرآباد کو تفویض کیا جاتا ہے تاکہ اس تحقیقی کام کو پایہ تکمیل تک پہنچایا جائے۔ چنانچہ اس تحقیقی کام کو حیدرآباد میں بحسن و خوبی انجام دیا گیا اور ان تحقیقات و مشاہدات کو تین جلدوں میں شائع بھی کیا گیا۔ اسی طرح ہندوستان کی برطانوی حکومت کے مشورے پر رصد گاہ حیدرآباد کی جانب سے ایسے مفروضہ ستاروں کا تعین بھی کیا گیا، جن کے بارے میں یہ تصور نہیں کیا جاسکتا تھا کہ بڑی تعداد میں مشاہدے میں آئیں گے، اس قسم کے تقریباً 200 مفروضہ ستاروں کا تعین رصد گاہ نظامیہ کا مہربون منت ہے۔ علاوہ ازیں رصد گاہ کی جانب سے ریاست حیدرآباد میں بارش کی پیمائش کے ساتھ زلزلوں کا ریکارڈ بھی محفوظ رکھا جاتا تھا۔

(<https://discoverindiasite.wordpress.com/2016/04/01/nizamia-observatory/>)
مملکت آصفیہ، حیدرآباد دکن میں سائنسی ترقی ماضی کا ایک قابل فخر سرمایہ ہے۔ تاریخ میں یہ ہمیشہ کے لیے محفوظ ہو گیا کہ سائنس و ٹکنالوجی کے فروغ اور علوم و فنون کے ارتقاء کے لیے ریاست حیدرآباد کی جانب سے نہ صرف سرکاری سرپرستی حاصل تھی بلکہ اس سلسلے میں بادشاہ وقت بھی ذاتی دلچسپی لیتے تھے۔ ہندوستان کی دیگر حکومتوں اور ریاستوں سے قطع نظر مملکت آصفیہ و شاہان دکن کی شان ہی نرالی تھی۔ ان کی بے مثال رعایا پروری، عدل گستری اور علم دوستی و انسانیت نوازی ہمیشہ یاد رکھی جائے گی۔

Shoukat E Osmania



Published under the superintendence of
Dr. Mohammed Raheemuddin Ansari
President Telangana State Urdu Academy



ISBN 9781715041705

